



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**

លេខ: ០០៧ សហវ

រាជធានីភ្នំពេញ ថ្ងៃទី ០១ ខែ ធ្នូ ឆ្នាំ ២០០៥

**សេចក្តីណែនាំ**  
**ស្តីពី**

**ការគ្រប់គ្រងទំនិញនាំចូលគ្មានលក្ខណៈពាណិជ្ជកម្ម**

២២២ \* ២២

កន្លងមកក្រសួងសេដ្ឋកិច្ចនិងហិរញ្ញវត្ថុបានសង្កេតឃើញបាតុភាពអសកម្មមួយចំនួន ពាក់ព័ន្ធនឹងការនាំចូលទំនិញគ្មានលក្ខណៈពាណិជ្ជកម្មដូចជាទំនិញមានលក្ខណៈពាណិជ្ជកម្មមួយចំនួនធំ ត្រូវបាននាំចូលក្នុងរូបភាពជាទំនិញគ្មានលក្ខណៈពាណិជ្ជកម្ម ហើយតម្លៃគិតពន្ធគយត្រូវបានកំណត់ដោយបំបែក វិក័យប័ត្រ ដើម្បីតម្រូវតាមសមត្ថកិច្ចរបស់ខ្លួន ឬគេច PSI ។ ករណីជាច្រើន ការនាំចូលពុំបានធ្វើឡើងដោយក្រុមហ៊ុនមានលេខអត្តសញ្ញាណកម្ម អាករលើតំលៃបន្ថែម (VAT IN) ត្រឹមត្រូវឡើយ ទោះបីក្រសួងសេដ្ឋកិច្ចនិងហិរញ្ញវត្ថុ ក៏ដូចជាទីចាត់ការគយនិងរដ្ឋាករ បានចេញនូវបទបញ្ញត្តិ និងការណែនាំនានាជាបន្តបន្ទាប់ក្តី ។ ដើម្បីកាត់បន្ថយនូវបាតុភាពអសកម្មនេះ និងដើម្បីឱ្យការអនុវត្តន៍យន្តការផ្តល់ប្រព្រឹត្តិកម្មស្មើភាពដល់ច្រកតំបន់ឱ្យដូចច្រកអន្តរជាតិបានរលូននោះ ក្រសួងសេដ្ឋកិច្ចនិងហិរញ្ញវត្ថុ សូមធ្វើការរំលឹក និងណែនាំបន្ថែមដល់គ្រប់អង្គភាពគយនិងរដ្ឋាករដូចខាងក្រោម៖

- ១- ត្រូវអនុវត្តឱ្យបានម៉ឺងម៉ាត់តាមខ្លឹមសារនៃច្បាប់ និងបទបញ្ញត្តិជាធរមាននានា ជាពិសេសសារាចរលេខ ០០១ ចុះថ្ងៃទី ២៣ ខែកុម្ភៈ ឆ្នាំ ២០០០ របស់ក្រសួងសេដ្ឋកិច្ចនិងហិរញ្ញវត្ថុ ស្តីពីការបញ្ជាក់បន្ថែម និងការសំរួលនីតិវិធីនៃការកំណត់តម្លៃគិតពន្ធគយ និងតារាងតម្លៃគិតពន្ធគយជាធរមាននានាជាដើម ។
- ២- ទំនិញគ្មានលក្ខណៈពាណិជ្ជកម្ម គឺជាទំនិញដែលត្រូវបាននាំចូលម្តងម្កាលដោយអ្នកដំណើរ ឬត្រូវបាននាំចូលដោយប្រជាពលរដ្ឋដែលមានលំនៅដ្ឋានជាអចិន្ត្រៃយ៍ក្នុងតំបន់ព្រំដែន សំរាប់ការប្រើប្រាស់ផ្ទាល់ខ្លួន ឬការប្រើប្រាស់ក្នុងតំបន់ព្រំដែន ។
- ៣- ការនាំចូលម្តងម្កាលរបស់អ្នកដំណើរ ដែលត្រូវចាត់ទុកថាគ្មានលក្ខណៈពាណិជ្ជកម្ម ត្រូវបំពេញបែបបទគយតាមច្បាប់ជាធរមាន ដោយត្រូវបង្ហាញនូវលិខិតឆ្លងដែន ដែលមានការបញ្ជាក់ពីការចេញ- ចូលប្រទេសពីស្ថាប័នមានសមត្ថកិច្ចច្រកទ្វារ ហើយត្រូវប្រថាប់ត្រា ឬសរសេរលើបង្កាន់ដៃពន្ធថា "គ្មានលក្ខណៈពាណិជ្ជកម្ម- សំរាប់ការប្រើប្រាស់ផ្ទាល់ខ្លួន" និងពុំបាច់បិទត្រាគយឡើយ។ ក្នុងករណី

ដែលអ្នកដំណើរម្តងម្កាលនោះនាំចូលទំនិញហើយ ប្រកាសថាមានលក្ខណៈពាណិជ្ជកម្មសំរាប់ធ្វើអាជីវកម្ម ការកំណត់តម្លៃគិតពន្ធគយត្រូវបូកបន្ថែម ២០ភាគរយ លើតម្លៃគិតពន្ធគយជាធរមាន និងត្រូវប្រថាប់ត្រា ឬសរសេរលើបង្កាន់ដៃពន្ធថា “មានលក្ខណៈពាណិជ្ជកម្ម” ហើយត្រូវបិទត្រាគយជូនប្រសិនបើខុសទំនិញ នោះស្ថិតក្រោមប្រព័ន្ធត្រាគយ ដើម្បីអាចចរាចរលើទីផ្សារបាន ។


៤- ចំពោះការនាំចូលរបស់ប្រជាជនដែលមានលំនៅដ្ឋានជាអចិន្ត្រៃយ៍ក្នុងតំបន់ព្រំដែន ត្រូវ បំពេញបែបបទគយតាមការកំណត់ជាធរមាន ហើយត្រូវប្រថាប់ត្រា ឬសរសេរលើបង្កាន់ដៃពន្ធថា “សំរាប់ចរាចរក្នុងតំបន់ព្រំដែន” ។ ប្រជាជនតំបន់ព្រំដែន ដែលធ្វើអាជីវកម្មនាំចេញ- នាំចូលទំនិញ មានលក្ខណៈពាណិជ្ជកម្មសំរាប់ចរាចរទៅទូទាំងប្រទេសនោះ ត្រូវតែបង្កើតជាក្រុមហ៊ុនដែលមានលេខ អត្តសញ្ញាណកម្ម អាករលើតម្លៃបន្ថែម និងត្រូវមានប័ណ្ណប៉ាតង់ឆ្នាំចុងក្រោយដូចអ្នកនាំចេញ- នាំចូល ធម្មតា ហើយក្នុងករណីចាំបាច់ ត្រូវអនុវត្តដូចការណែនាំក្នុងចំណុចទី ៣ ខាងលើនេះ ។

៥- ការនាំចេញ- នាំចូលផ្សេងទៀត ក្រៅពីមានចែងក្នុងចំណុច ៣ និង ៤ ខាងលើ ត្រូវតែធ្វើ ឡើងដោយបុគ្គលដែលមានលេខអត្តសញ្ញាណកម្ម អាករលើតម្លៃបន្ថែម និងមានប័ណ្ណប៉ាតង់ឆ្នាំចុង ក្រោយ ។ ករណីផ្ទុយពីនេះ ត្រូវមានការអនុញ្ញាតដោយឡែកពីទីចាត់ការគយនិងរដ្ឋាករ ។

៦- ការប្រើប្រាស់ច្បាប់ចំលងនៃវិញ្ញាបនបត្រចុះបញ្ជីអាករលើតម្លៃបន្ថែម និងប័ណ្ណប៉ាតង់ឆ្នាំ ចុងក្រោយ ត្រូវមានការបញ្ជាក់ជាលាយលក្ខណ៍អក្សរលើនោះពីបណ្ណាធិការក្រុមហ៊ុន អមដោយលិខិតផ្ទេរ សិទ្ធិច្បាប់ដើម អត្តសញ្ញាណប័ណ្ណរបស់អ្នកទទួលសិទ្ធិ ឬបំពេញបែបបទគយ ដែលចុះហត្ថលេខាដោយ បណ្ណាធិការ និងមានប្រថាប់ត្រាសាមីក្រុមហ៊ុនលើនោះ ហើយក្នុងករណីចាំបាច់ត្រូវទំនាក់ទំនងផ្ទៀងផ្ទាត់ ជាមួយក្រុមហ៊ុននោះឡើងវិញ ។

ទីចាត់ការគយនិងរដ្ឋាករ ត្រូវចាត់ចែងផ្សព្វផ្សាយ និងណែនាំដល់គ្រប់អង្គភាពគយនិងរដ្ឋាករ ដែលមានការពាក់ព័ន្ធ ឱ្យទទួលអនុវត្តតាមខ្លឹមសារនេះឱ្យមានប្រសិទ្ធភាពចាប់ពីថ្ងៃទី ០១ ខែ មករា ឆ្នាំ ២០០៦ តទៅ ។

**លេសរដ្ឋមន្ត្រី**  
**នាយកស្នងការនៃអគ្គនាយកដ្ឋានពន្ធដារ**  
**និងនាយកដ្ឋានគយនិងរដ្ឋាករនៃអគ្គនាយកដ្ឋានពន្ធដារ**

  
**គាត ឈន់**

- ចម្លងជូន :**
- គ្រប់សភាពាណិជ្ជកម្ម ខេត្ត- ក្រុង
  - “ដើម្បីជ្រាប និងចូលរួមផ្សព្វផ្សាយ អនុវត្ត”
  - ឯកសារ- កាលប្បវត្តិ